

### ഫ്രീമാൻ ഷെൽഡൻ സിൻഡ്രോം

244 (4969) ശ്രീ. കെ. ബാബു (നെന്മാറ): താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഫ്രീമാൻ ഷെൽഡൻ സിൻഡ്രോം (Freeman Sheldon syndrome) എന്ന രോഗം ബാധിച്ച് ചികിത്സയിലുള്ള എത്ര കുട്ടികൾ ഉണ്ടെന്ന വിവരം വിശദമാക്കുമോ?

ഫ്രീമാൻ ഷെൽഡൻ സിൻഡ്രോം വളരെ അപൂർവമായി കണ്ടുവരുന്ന ഒരു ജനിതക രോഗമായതിനാലും ഇത് മറ്റ് ജനിതക രോഗങ്ങളുടെ ലക്ഷണങ്ങളുമായി കൂടിച്ചേർന്ന് കിടക്കുന്നതിനാലും (overlap), എത്ര കുട്ടികൾക്ക് ഈ രോഗം ബാധിച്ചിട്ടുണ്ടെന്ന് നിർണ്ണയിക്കുന്നത് അസാധ്യമാണ്. തിരുവനന്തപുരം എസ്.എ.റ്റി. ആശുപത്രിയിലെ ജനിതക ക്ലിനിക്കിൽ 10 വർഷത്തിനുള്ളിൽ രണ്ട് കുട്ടികൾക്ക് ഈ രോഗം കണ്ടെത്തിയിട്ടുണ്ട്.

(ബി) ഈ രോഗം ബാധിച്ച് ചികിത്സയിലുള്ള കുട്ടികളുടെ ചികിത്സാചെലവ് നിലവിൽ സർക്കാർ വഹിക്കുന്നുണ്ടോ; വിശദാംശം നൽകുമോ?

ഈ ജനിതക രോഗത്തിന് പ്രധാനമായി Supportive and Symptomatic therapy ആണ് നൽകുന്നത് (രോഗ ലക്ഷണങ്ങളുടെ ചികിത്സ). ഇത് നിലവിൽ മെഡിക്കൽ കോളേജുകൾ വഴി സൗജന്യമായാണ് ലഭ്യമാക്കിവരുന്നത്.

### കോവിഡ് വ്യാപനം തടയുന്നതിനായി സ്വീകരിച്ച നടപടികൾ

245 (4970) ശ്രീ. സജീവ് ജോസഫ്: താഴെ കാണുന്ന ചോദ്യത്തിന് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

കോവിഡ്-19 ബാധ സംസ്ഥാനത്ത് കൂടുതൽ സ്ഥലത്തേക്ക് വ്യാപിക്കുന്നത് തടയുന്നതിനായി ആരോഗ്യവകുപ്പ് സ്വീകരിച്ച നടപടികൾ എന്തൊക്കെയാണ്; കോവിഡ് ഗുരുതരമായി പടരുന്ന നിലവിലെ സാഹചര്യത്തിൽ ഇത് വിജയപ്രദമാണെന്ന് വിലയിരുത്തുന്നുണ്ടോ; വ്യക്തമാക്കുമോ?

കോവിഡ് പ്രതിരോധ പ്രവർത്തനങ്ങൾക്കായി കൂടുതൽ സർക്കാർ ആശുപത്രികളെ കോവിഡ് ആശുപത്രികളാക്കി മാറ്റുകയും, തദ്ദേശ സ്വയംഭരണ വകുപ്പിന്റെയും തദ്ദേശഭരണ സ്ഥാപനങ്ങളുടെയും സഹായത്തോടെ CFLTC, CSLTC, DCC എന്നിവ സജ്ജീകരിക്കുകയും, കൂടുതൽ കിടക്കകളും, കൂടുതൽ ഓക്സിജൻ ബെഡുകളും, ICU വെന്റിലേറ്ററുകളും സജ്ജീകരിക്കുകയും ചെയ്തു. ജനിതക മാറ്റം സംഭവിച്ച വൈറസുകളുടെ വ്യാപനം തടയുന്നതിനായി എയർപോർട്ട് അതോറിറ്റിയുടെ